

San Juan cuharepacho chũ'o tocha saosi'ea'me

Gayo re'oja'che pa'iche'te kuumu Juan

¹ Chũ'u aiva'upi mu'ure Gayo'te ie chũ'o tocha saomu. Diore cuasakũ-jekũna mu'ure ruu oiũ cuasamu chũ'u.

² Asarepajũ'u, chũ'u cuasakũ. Mu'u Diore cuasakũjekũ re'oja'che pa'iche masimu chũ'u. Jã'ajekũna mu'ure Dioni si'arumu sēekaimu chũ'u, re'oja'che ti'jñea'ku chini. Ũcuachi'a mu'upi jũ'ima'ñe vajuu paaũ chini sēekaimu chũ'u. ³ Icheja chũ'u pa'icheja pãi te'ena Diore cuasana rani pa'ijũ mu'u Dios chũ'uñe rũhiñe cho'okũ Repau chũ'o ũcuarepare cuasakũ pa'iche'te kuarena asa pojosi'kuu'mu chũ'u. ⁴ Chũ'u chĩijana Dios chũ'uñe cho'ojũ re'oja'che pa'ito asa ruu pojokũ'mu chũ'u.

⁵ Asarepajũ'u, chũ'u cuasakũ. Mu'u chekũnare Diore cuasanare re'oja'che kuirakũ pa'ikũ'mu, mu'u aperũmu ñamanesinarejatũ'ka. ⁶ Te'ena mu'u repañare cuasakũ re'oja'che cho'okaisi'e ichejana rani chũkũna'te ũcuaukore Jesucristo'te cuasakuanupũ'te kuasinaa'me. Chekũna Dios chũ'o che'chona mu'ure ti'ato ũcuachi'a kuirakũ pa'ijũ'u repañare. Repañari jo'e chekũchejana saito repaña chiiche cho'okani saojũ'u repañare, Diopi pojoa'ku. ⁷ Diopi chũ'ukũna ku'ijũ Repau chũ'ore che'chojũ pa'ime repaña. Diore cuasamanare, “Chũkũna'te kuirajũ'u”, chiima'ñe ku'ime repaña. ⁸ Jã'ajekũna maipi Diore cuasanapi kuirañu repañare. Jã'aja'ñe cho'oni repañare ja'me cho'okaima mai, pãipi Dios chũ'ore asaa'jũ chini.

Diótrfes cu'ache cho'osi'ena'me Demetrio re'oja'che pa'isi'ere kuumu

⁹ Aperũmu chũ'u musanũkonare Jesucristo'te cuasakuanupũ'te chũ'o tocha saosi'kuu'mu. Jã'ata'ni Diótrfes pãi chũ'ukũ pasa chini chũ'u tocha saosi'ere asacuhẽkũ, “Juan chũ'ure chũ'ukũma'mu”, chiniasomu. ¹⁰ Jã'ajekũna repañ cho'ochẽ musanũkona pa'icheja saisirũmũna peore kuaja'mu chũ'u. Chũkũna'te ruu cu'ache cutukũasomu repañ. Jã'achi'a cho'oma'ñe

chekunare Jesucristo pa'iche'te che'choñu chini sainare ũcuachi'a cuhekwasomũ repaũ. Ũcuachi'a chekuna repanare pojoñu chiito ũseku Jesure cuasakuanupũ ja'me pa'iche ũsekwasomũ repaũ. ¹¹Asarepajũ'ũ, chũ'ũ cuasakũ. Cu'ache cho'ona pa'iche ña chẽa ũcuaja'che pa'imanejũ'ũ. Re'oja'che cho'ona pa'iche'te ña chẽajũ'ũ. Re'oja'che cho'ona Dios neenaa'me. Cu'ache cho'onata'ni Dios neenama'me.

¹²Demetrioreta'ni pãi ija'che i'kame: “Demetrio rua re'okũ'mũ. Dios chũ'ũñe ũcuarepa cho'okũ'mũ”, chiijwasome. Ũcuankũ repaũ'te jã'aja'ñe i'kajũ ũcuarepare i'kame. Chũ'ũ ũcuachi'a, “Re'okũ'mũ repaũ”, chiiũ kwakũ'mũ chekunare. Jorema'mũ chũ'ũ. Masimũ mũ'ũ jã'a.

Cuhacho i'kasi'ea'me

¹³⁻¹⁴Mũ'ũre chũ'o rua kwara chiimũ chũ'ũ. Jã'ata'ni rupũ tochasi'epi kwacuhemũ chũ'ũ. Mũ'ũre na'mi sani ñara chiimũ chũ'ũ. Chũ'ũpi sakuna ti'ljñeñe ñajũ cutujanaa'me mai. ¹⁵Re'oja'che pa'ijũ'ũ mũ'ũ. Icheja pa'ina maire re'oja'che cho'ona Diore cuasana chũ'o saome mũ'ũre. Mũ'ũ pa'icheja pa'inare chũkuna'te chiinare chũ'o sa kwakaijũ'ũ. Re'omũ.

Juan